

सामाजिक न्याय विभागाच्या योजनांची प्रसिध्दी
करण्याबाबत.

महाराष्ट्र शासन

सामाजिक न्याय व विशेष सहाय्य विभाग

शासन निर्णय क्रमांक: प्रसिध्दी- २०१४/प्र.क्र.४७/विघयो

मंत्रालय, विस्तार भवन, मुंबई- ४००००३२

तारीख: ०८ जुलै, २०१४

प्रस्तावना -

सामाजिक न्याय विभागामार्फत मागासवर्गीयांच्या विविध शैक्षणिक, आर्थिक तसेच सामाजिक सुधारणेच्या योजना राबविण्यात येतात. सामाजिक न्याय विभागाच्या विविध योजनांची माहिती शहरी व ग्रामीण भागातील जनतेपर्यंत पोहचविण्यासाठी या योजनांना प्रसिध्दी देण्यासाठी विविध प्रसार माध्यमांचा वापर करण्यात येतो. विभागाच्या विविध योजनांची माहिती तळागाळातल्या लोकांपर्यंत पोहचवून त्या योजनांचा लाभ त्यांना घेता यावा या मुख्य हेतूने ही प्रसिध्दी दिली जाते. या अंतर्गत सामाजिक न्याय विभागाच्या अनुसूचित जाती उपयोजनेंतर्गत योजनांची जाहिरात आकाशवाणी केंद्र मुंबई या वाहिनीवर सादर झालेल्या दिल खुलास या कार्यक्रमांमध्ये प्रसारीत केल्याबाबत माहे ऑगस्ट २०१३ ते दि. ०५.०३.२०१४ या कालावधीची देयके अदा करण्याचा प्रस्ताव विचाराधीन होता.

शासन निर्णय -

सामाजिक न्याय विभागाच्या अनुसूचित जाती उपयोजनेंतर्गत विविध योजनांची जाहिरात आकाशवाणी केंद्र मुंबई या वाहिनीवर सादर झालेल्या दिल खुलास या कार्यक्रमांमध्ये माहे ऑगस्ट २०१३ ते दि. ०५.०३.२०१४ या कालावधीत करण्यात आली आहे. सदर जाहिरातीच्या प्रसारणाचा खर्च रु. ५१,८३,९७०/- (अक्षरी रुपये एकाव्वन लाख त्र्याऐशी हजार नऊशे सत्तर फक्त) इतकी रक्कम सन २०१४-१५ या आर्थिक वर्षासाठी केलेल्या अर्थसंकल्पित तरतूदीतून अदा करण्यास शासन मान्यता देण्यात येत आहे.

याकरीता आयुक्त, समाजकल्याण, महाराष्ट्र राज्य, पुणे यांना आहरण व संवितरण अधिकारी म्हणून घोषित करण्यात येत आहे.

यावर होणारा खर्च “मागणी क्र. एन-३,२२२५ अनुसूचित जाती, अनुसूचित जमाती व इतर मागासवर्ग यांचे कल्याण ००१, संचालन व प्रशासन, (०३)(०५) अनुसूचित जाती व नवबौध्द घटकांच्या

योजनांना समाजकल्याण संचालनालयामार्फत व्यापक प्रसिध्दी देणे (विधयो) (२२२५ ३७२५), २६ जाहिरात व प्रसिध्दी” या लेखाशिर्षाखाली खर्ची टाकण्यात यावा व सन २०१४-१५ या वर्षाकरीता मंजूर झालेल्या तरतुदीमधून भागविण्यात यावा.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०७०८१२०१४१४९२२ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

उ. शि. लोणारे

उपसचिव, महाराष्ट्र शासन

प्रत,

१. आयुक्त, समाज कल्याण आयुक्तालय, महाराष्ट्र राज्य, पुणे.
२. महासंचालक, माहिती व जनसंपर्क महासंचालनालय, महाराष्ट्र राज्य, मुंबई.
३. महालेखापाल, (लेखा व अनुज्ञेयता) (लेखा परिक्षा) महाराष्ट्र १/२, मुंबई/नागपूर.
४. जिल्हा कोषागार अधिकारी, पुणे.
५. सहसचिव, मा.मुख्यमंत्री यांचे कार्यालय, मंत्रालय, मुंबई.
६. मा. मंत्री, सामाजिक न्याय व व्यसन मुक्ती कार्य यांचे खाजगी सचिव, मंत्रालय, मुंबई.
७. मा. राज्यमंत्री, सामाजिक न्याय व व्यसन मुक्ती कार्य यांचे खाजगी सचिव, मंत्रालय, मुंबई.
८. मा.मुख्य सचिव यांचे स्वीय सहायक, मंत्रालय, मुंबई.
९. कक्ष अधिकारी, अर्थसंकल्प, सामाजिक न्याय व विशेष सहाय्य विभाग, मंत्रालय, मुंबई.
१०. निवडनस्ती विधयो.